

जिल्हा परिषदेमधील कनिष्ठ
अभियंता/शाखा अभियंता (स्थापत्य)
यांना महाराष्ट्र जीवन प्राधिकरणामध्ये
उपअभियंता (स्थापत्य) या पदावर
निवडीने/पदोन्नतीने नेमणूक
देण्यासाठी निश्चित केलेल्या
पदसंख्येचे पुनर्विलोकन करण्याबाबत.

महाराष्ट्र शासन पाणी पुरवठा व स्वच्छता विभाग

शासन निर्णय क्रमांक: मजीप्रा-११२१/प्र.क्र.१२३/पापु-२३
७ वा मजला, गोकुळदास तेजपाल रुग्णालय इमारत संकुल
क्रॉफर्ड मार्केटजवळ, लोकमान्य टिळक मार्ग, मुंबई-४००००१
तारीख: २७ मार्च, २०२३

वाचा:-

- १) महाराष्ट्र जीवन प्राधिकरण अधिनियम, १९७६
- २) शासन निर्णय, पाणी पुरवठा व स्वच्छता विभाग क्रमांक: ग्रापापु-१०९७/प्र.क्र.४१/पापु-०७, दिनांक ३.१२.१९९८.
- ३) शासन निर्णय पाणी पुरवठा व स्वच्छता विभाग क्रमांक: ग्रापापु-२०१२/प्र.क्र.१२६/पापु-२३, दिनांक ३१.०७.२०१२
- ४) शासन शुद्धीपत्रक, पाणी पुरवठा व स्वच्छता विभाग क्रमांक: ग्रापापु-२०१२/प्र.क्र.१२६/पापु-२३, दिनांक १९.११.२०१२.
- ५) शासन निर्णय पाणी पुरवठा व स्वच्छता विभाग क्रमांक: जिपआ-२०१४/प्र.क्र.१४१/पापु-२३, दिनांक ४.०८.२०१५.
- ६) शासन निर्णय पाणी पुरवठा व स्वच्छता विभाग क्रमांक: मजीप्रा-११२१/प्र.क्र.१२३/पापु-२३, दिनांक २४.०८.२०२१.
- ७) शासन निर्णय पाणी पुरवठा व स्वच्छता विभाग क्रमांक: जिपआ-२०१६/प्र.क्र.३०१/पापु-२३, दिनांक २८.१२.२०२२.

प्रस्तावना:-

जिल्हा परिषदांमधील ग्रामीण पाणी पुरवठा विभागात/उपविभागात कार्यरत जिल्हा तांत्रिक सेवा (अभियांत्रिकी)(वर्ग-३) मधील कनिष्ठ अभियंता/शाखा अभियंता यांना महाराष्ट्र जीवन

प्राधिकरणातील उपअभियंता या पदावर निवडीने नेमणूक करण्याची तरतूद महाराष्ट्र जीवन प्राधिकरण अधिनियम, १९७६ च्या कलम २२A मध्ये करण्यात आली आहे. तसेच त्यासाठी राखून ठेवावयाच्या पदांच्या वाटपाचे गुणोत्तर संदर्भाधीन दिनांक ३.१२.१९९८ च्या शासन निर्णयान्वये ठरवून देण्यात आले आहे. जिल्हा परिषदांमध्ये व महाराष्ट्र जीवन प्राधिकरणामध्ये या संवर्गात मंजूर असलेली पदसंख्या विचारात घेऊन सदर गुणोत्तरानुसार जिल्हा परिषदेमधील शाखा अभियंता/कनिष्ठ अभियंता यांना महाराष्ट्र जीवन प्राधिकरणातील उपविभागीय अधिकारी व उपविभागीय अभियंता या पदावर नेमणूक देण्यासाठी संदर्भाधीन दिनांक २४.०८.२०२१ च्या शासन निर्णयान्वये १३७ इतकी पदसंख्या निश्चित करण्यात आली आहे. तदनंतर संदर्भाधीन दिनांक २८.१२.२०२२ च्या शासन निर्णयान्वये जिल्हा परिषदांतर्गत ग्रामीण पाणीपुरवठा विभागाचा सुधारित आकृतीबंध निश्चित करण्यात आला आहे. या आकृतीबंधानुसार उपअभियंता (स्थापत्य) या संवर्गात एकूण मंजूर पदसंख्या ३८९ इतकी आहे. ही सुधारित पदसंख्या विचारात घेऊन जिल्हा परिषदेमधील शाखा अभियंता/कनिष्ठ अभियंता यांना उपविभागीय अधिकारी व उपविभागीय अभियंता या पदावर नेमणूक देण्यासाठी पदसंख्या सुधारित करण्याची बाब शासनाच्या विचाराधीन होती. त्यानुषंगाने पुढीलप्रमाणे निर्णय घेण्यात आला आहे.

शासन निर्णय:-

जिल्हा परिषदेमधील शाखा अभियंता/कनिष्ठ अभियंता (स्थापत्य) यांना महाराष्ट्र जीवन प्राधिकरणाच्या आस्थापनेवर जिल्हा परिषद कोटयातून उपविभागीय अधिकारी (स्थापत्य) व उपविभागीय अभियंता (स्थापत्य) या पदावर निवडीने/पदोन्नतीने नेमणूक देण्यासाठी सेवाप्रवेश नियमातील तरतूदीनुसार या संवर्गात २५७ इतकी पदसंख्या निश्चित करण्यात येत आहे.

२. या निश्चित केलेल्या पदसंख्येपैकी सेवाप्रवेश नियमातील तरतूदीनुसार ५०/५० टक्के गुणोत्तरानुसार पदोन्नती कोट्यात उपविभागीय अभियंता (पदवीधर) यांच्यासाठी १२९ पदे व उपविभागीय अधिकारी (पदविकाधारक) यांच्यासाठी १२८ पदे राखून ठेवण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०३२७११५२०३२७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब बा. हजारें)

कार्यासन अधिकारी, महाराष्ट्र शासन

प्रति,

१. सदस्य सचिव, महाराष्ट्र जीवन प्राधिकरण, मुंबई.
२. मुख्य कार्यकारी अधिकारी, जिल्हा परिषद (सर्व)
३. मुख्य प्रशासकीय अधिकारी, महाराष्ट्र जीवन प्राधिकरण, मुंबई
४. कार्यकारी अभियंता, ग्रामीण पाणीपुरवठा विभाग, जिल्हा परिषद (सर्व)

प्रत:-

१. मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई.
२. प्रधान सचिव (पाणी पुरवठा व स्वच्छता) यांचे वरीष्ठ स्वीय सहायक, जी.टी. रुग्णालय आवार, मुंबई.
३. उपसचिव, ग्राम विकास विभाग, मंत्रालय, मुंबई.
४. निवडनस्ती, पापु-२३